

# ઓસ્ટ્રેલિયાથી પુત્રને ગુંદાવાડીના બાબાનો સંપર્ક કરતા ૨૪ લાખ પડાવ્યા હતા

## રાજકોટના ઢોંગી બાબા સતીષ ધામીએ ૧૯ લાખની કેટા અને આઈફોન ખરીદ્યો, આરોપી જેલ હવાલે

રાજકોટના ગુંદાવાડી વિસ્તારમાં રહેતા ઢોંગી બાબા સતીષ ધામીએ અમદાવાદના લેપારીનું ડુબાઈ દૂર કરવા બહાને ઓસ્ટ્રેલિયા રહેતા વેપારી પુત્ર પાસેથી ૨૪ લાખ પડાવી લીધા બાદ જો વધારે રૂપિયા નહીં આપો તો માતાજી કોપાયમાન થશે તેમ ધમકી આપી છે તરફિડી આચરતાં ભક્તિનગર પોલીસે ગુનો નોંધી આરોપી સતીષ ધામીની ધરપકડ કરી છે.

ઉલ્લેખનીય છે કે, આરોપીએ છેતરપિંડીના પૈસામાંથી ૧૯ લાખની કેટા, એક લાખનો આઈફોન ખરીદ કર્યો હતો. પોલીસે

આરોપી પાસેથી કુલ ૧૨.૪૦ લાખનો મુદામાલ કબ્જે કરી તેનું બેંક એકાઉન્ટ સીઝ કર્યું છે. હાલ આરોપીને રિમાન્ડ ન મળતા જેલહવાલે કરવામાં આવ્યો છે.

રાજકોટ શહેર છઠ્ઠા ભાવેશ જાવવેએ જણાવ્યું હતું કે, ભક્તિનગર પોલીસ સ્ટેશનમાં અમદાવાદના બોડકંદેવ વિસ્તારમાં જજીસ બંગલા રોડ પર રહેતાં જયંતિલાલ ભુરાજી પરમાર (ઉ.વ.૫૫)એ નોંધાવેલી ફરિયાદમાં આરોપી તરીકે સતીષ રામજી ધામીનું નામ આપતા છેતરપિંડીના ગુના હેઠળ આરોપી ધરપકડ કરવામાં આવી છે. આરોપીની પુછપરછ કરતા જણવા



મળ્યું હતું કે, તેને ડુબાઈ દૂર કરવા બહાને ફરિયાદી પાસેથી મેળવેલ ૨૪.૨૩ લાખ રૂપિયામાંથી ૧૯ લાખ રૂપિયાની કેટા ખરીદ કરી હતી અને એક લાખ રૂપિયાનો આઈફોન ખરીદ કર્યો હતો. પોલીસે ૧૨ લાખની કેટા અને ૪૦,૦૦૦નો મોબાઈલ મળી ૧૨.૪૦ લાખનો મુદામાલ કબ્જે કરી આરોપીનું બેંક એકાઉન્ટ સીઝ કરવામાં આવ્યું છે જેમાં ૧.૯૫ લાખ હોવાનું સામે આવ્યું છે. આરોપીના રિમાન્ડ ન મળતા પોલીસે તેને જેલ હવાલે કરી કાર્યવાહી હાથ ધરી છે.

ફરિયાદીનો પુત્ર અંકિત વર્ષ ૨૦૧૯થી ઓસ્ટ્રેલિયા રહી નોકરી

કરે છે. અંકિતની એકવાર સગાઈ થઈ હતી અને તે સગાઈ તુટી ગઈ હતી જેના કારણે અંકિત ચિતામાં રહેતો હતો. દરમિયાન અંકિતે તેમના મિત્ર પાર્થ ચોવટીયાને વાત કરતાં પાર્થ ચોવટીયાએ કહ્યું કે, તેઓને પણ તેમના ઘરમા કંકાસ રહેતો જેથી તે રાજકોટ રહેતા ચમત્કારી સતીષ ધામી પાસે ચમત્કારી કામ કરાવી ઘરમા કંકાસ ન થાય તે માટે સતીષ ધામીને પૈસા આપે છે. જેથી પુત્ર અંકિત ઘરની અને પોતાની સમસ્યાઓથી કંટાળી મીત્ર પાર્થને કહ્યું કે, તુ મને આ ચમત્કારી સતીષ ધામીનો સંપર્ક કરાવી આપ મારે પણ તેમની પાસે મારુ કામ કરાવવુ છે.

# ગિરનારનાં ઓઘડ શિખર પર જૈનોએ ધ્વજા લગાડતાં સાધુ- સંતોનો વિરોધ

## દુર્ગમ સ્થળે ધ્વજા ફરકાવવામાં આવ્યાના ફોટો વાયરલ : અનધિકૃત રીતે હક્ક સ્થાપિત કરવાની કોશિષ કરનારાઓ સામે પગલાં લેવામાં આવે એવી માંગ સાથે આવેદનપત્ર

જૂનાગઢ, : ગિરનાર પર ઓઘડ શિખર પર જૈન સમાજના અમુક લોકોએ ધ્વજા ફરકાવી હતી અને આ અંગેના ફોટો પાટી વાયરલ કર્યા હતા, જેનો સાધુ સંતોએ વિરોધ કર્યો છે. અનધિકૃત રીતે ઓઘડનાથજીની ચરણ પાદુકા પર હક્ક સ્થાપિત કરવાની કોશિષ કરનારાઓ સામે પગલા લેવામાં આવે એવી માંગ સાથે આજે શ્રી ગોરખનાથજીના દલીયાની જગ્યાના મહંત સહિતનાઓએ ડીવાયએસપી અને ભવનાથ પોલીસને આવેદનપત્ર આપ્યું હતું.

ગિરનાર પર્વતના શ્રી ગોરખનાથ અને ગુરુ દતાત્રેય શિખર વચ્ચે ઓઘડનાથજી શિખર આવેલું છે, જ્યાં



ગોરખનાથજીના દલીયાની જગ્યાના સોમનાથજી ગુરુ રાજનાથજી સહિતના સાધુ સંતોએ આજે ડીવાયએસપી અને ભવનાથ પી.આઈ.ને આવેદનપત્ર આપ્યું હતું. સાધુ-સંતોનો આક્ષેપ છે કે જૈન સમાજના અમુક લોકો દ્વારા ગિરનાર પર આવેલી જગ્યાઓ પર દાવા કરવામાં આવે છે અને અશ્રીત ફેલાવવામાં આવે છે. ઓઘડનાથજી શિખર પર ધ્વજા લગાડી અમુક વાક્યો લખી અનધિકૃત હક્ક સ્થાપિત કરવા કોશિષ કરવામાં આવી છે, જેથી સનાતની લોકોની લાગણી ઘુભાઈ છે. આ કૃત્ય કરનારા અને તેઓને ગેરમાર્ગ દોરી જનારાઓ સામે કાર્યવાહી કરવામાં આવે એવી માંગ કરી છે.

# મુંજિયાસર ગામે સાવકા પુત્રને પિતાની હત્યા નિપજાવી

અમરેલી, અમરેલી જિલ્લાના બગસરા તાલુકાના મુંજિયાસર ગામે રહેતાં એક ખેતમજૂર આઠે પિતાની હત્યા સાવકા પુત્રને સામાન્ય ચા બનાવવા જેવી બાબતમાં માથામાં બોધ પહોંચાના ધા મારીને હત્યા કરી નાખતાં અને માતા તથા બહેનને પણ ગંભીર ઈજા કરતા પોલીસે હત્યાનો ગુનો નોંધીને આગળની કાર્યવાહી હાથ ધરેલ છે.

આ બનાવમાં બગસરા તાલુકાના મોટા મુંજિયાસર ગામે રહેતાં કિશોરભાઈ પટોળીયાની વાડીમાં કામ કરતા અને ત્યાં જ રહેતાં ખેત મજૂર રમણભાઈ કટારા સાથે ચા બનાવવા જેવી સામાન્ય બાબતમાં સાવકા પુત્ર સુરેશ મસારે સાથે ઝગડો થતા પોતાના સાવકા

પુત્રને પોતાના પાલક પિતા રમણભાઈ કટારા પર બોધ પહોંચા સાથે સિમેન્ટની સગડીનો મોઢા ઉપર ધા મારીને નિર્મમ હત્યા કરી હતી. ત્યારે રમણભાઈને બચાવવા માતા સીતાબેન અને બહેન અસ્મિતા કટારા વચ્ચે પડતાં તેમની ઉપર પણ હુમલો કર્યો હતો.

આ બનાવમાં મૃતક રમણભાઈ કટારાના પ્રથમ પત્ની મૃત્યુ પામતા તેઓએ સીતાબેન મસાર સાથે લગ્ન કરેલા હતા. આ સીતાબેન મસાર તેમના આગલા ઘરના પુત્ર સુરેશને સાથે લાવેલા હતા અને બધા સાથે રહેતા હતા.

ત્યારે ગત રાત્રે ચા બનાવવા જેવી સામાન્ય બાબતમાં આરોપી સુરેશને પોતાની જ માતા સીતાબેન અને પાલક પિતા રમણભાઈ કટારા

સાથે ઝગડો થતાં આરોપીએ પાલક પિતા ઉપર હુમલો કરેલો હતો અને રમણભાઈ કટારાને મરણતોલ માર મારી હત્યા કરી હતી.

ગઈકાલે રાત્રિના બનેલી ઘટના બાદ પોલીસ ઘટના સ્થળે પહોંચી હતી અને મુતકના મૃતદેહને બગસરા હોસ્પિટલ ખસેડાયો હતો.

પાલક પિતાની હત્યા બાદ પોલીસ દ્વારા હત્યાની ઘટનાને લઈ અમરેલી વિભાગીય પોલીસ વડા સહિતનો પોલીસ કાફલો ઘટના સ્થળે પહોંચીને સમગ્ર હત્યા કેમ થઈ તે અંગે અમરેલી વિભાગીય પોલીસ વડા ચિરાગ દેસાઈએ વિગતો જણાવી હતી જ્યારે હત્યારા પુત્રની ધરપકડ કરવા ચક્રો ગતિમાન કર્યા છે.

# મહાશિવરાત્રી મેળામાં ૨૮ હંગામી દવાખાના ઊભા કરાશે

## ૨૧૦ આરોગ્યકર્મી સેવારત રહેશે, નાકોડા ખાતે ઈમરજન્સી સારવાર ઉપલબ્ધ રહેશે

જૂનાગઢ, આગામી મહાશિવરાત્રી મેળામાં આવતા લાખો શ્રદ્ધાળુઓના આરોગ્યની જાળવણી માટે જૂનાગઢ જિલ્લા પંચાયતની આરોગ્ય શાખા દ્વારા સ્થાન આયોજન કરવામાં આવ્યું છે. મેળા દરમિયાન કોઈપણ આકસ્મિક પરિસ્થિતિને પહોંચી વળવા માટે આરોગ્ય વિભાગ દ્વારા ૨૮ જેટલા કામચલાઉ દવાખાનાઓ ૨૪ઈ૭ કાર્યરત કરવામાં આવશે.

જૂનાગઢ જિલ્લા પંચાયતની આરોગ્ય શાખા દ્વારા મેળા વિસ્તારમાં કુલ ૭ મેડિકલ દવાખાના (જેમાં ૧ આઈ.સી.યુ. યુનિટ સામેલ છે) અને ૨૧ પેરા-મેડિકલ દવાખાનાઓ ઊભા કરવામાં આવનાર

છે. જેમાં જિલ્લા પંચાયત ગ્રાઉન્ડ સામે રોડ પર રેસ્ટ હાઉસ, પ્રેરણા ધામ, અંબાજી મંદિર (ગિરનાર), જૈન દેરાસર (ગિરનાર), પ્રકૃતિ ધામ, કંટ્રોલરૂમ સામે ભવનાથ, નાકોડા દવાખાના (આઈસીયુ), ગિરનાર દરવાજા, ભરડાવવા, સ્મશાન ત્રણ રસ્તા, પાજનાકા પુલ પાસે, ખાખચોક સામે, નારાયણ ધરા તરફ જતા રોડના નાકા પાસે, રૂપાયતન ત્રણ રસ્તા સર્કલ, ભગીરથ વાડીની જગ્યા પાસે, રિંગ રોડ સીતારામ મંદિર પાસે વડલા નીચે, મંગલનાથ બાપુની જગ્યાની પાછળના ભાગે ફોરેસ્ટ ટીવાલ પાસે, ગિરનાર સીડી ગેટના ગ્રાઉન્ડમાં, મજેવી દરવાજા, એસડી બસ સ્ટેન્ડ અંદરના ભાગે અને રેલવે સ્ટેશનમાં કાર્યરત

રહેશે. ગિરનાર સીડી ગેટ, ભવનાથ, અને અંબાજી મંદિર જેવો મહત્વનાં સ્થળ સહિત કુલ ૨૮ પોઈન્ટ્સ પર શ્રદ્ધાળુઓને તાત્કાલિક સારવાર મળી રહેશે. ખાસ કરીને નાકોડા દવાખાના ખાતે આઈ.સી.યુ.ની સુવિધા પણ ઉપલબ્ધ રહેશે. શિવરાત્રી મેળાની વ્યવસ્થાને સુદઢ બનાવવા માટે આરોગ્ય વિભાગના ૨૧૦ જેટલા અધિકારીઓ અને કર્મચારીઓ રાત-દિવસ ફરજ બજાવશે. આ ઉપરાંત, દર્દીઓને તાત્કાલિક હોસ્પિટલ પહોંચાડવા માટે ૧૩ એમ્બ્યુલન્સ અને ૧૦૮ ઈમરજન્સી એમ્બ્યુલન્સ મેળાના વિવિધ રૂટ પર તેના રાખવામાં આવનાર છે.

# રાજકોટના મવડી ધરમનગરના ૭૫ વર્ષના વૃધ્ધાની સગા દિકરાએ ખેતીની જમીન પડાવી લીધી

## વૃધ્ધાને ખેડૂત તરીકે મળતી સરકારી સહાય મળતી બંધ થતાં તપાસ કરતાં પુત્રનું ભોપાળુ છતુ થયું

રાજકોટ, રાજકોટ શહેરના મવડીના ધરમનગરમાં રહેતા ૭૫ વર્ષીય વૃધ્ધાને પોતાના એક દિકરા વિરૂધ્ધ ફરિયાદ દાખલ કરાવી છે. પુત્રને પિતાના અવસાન બાદ માતા અને છ બહેનોની સહીઓ કરાવી ખેતીની જમીનમાંથી હક્ક જતો કરાવી લીધો હોવાનો અને લાખો રૂપિયાનો વિશ્વાસઘાત કર્યાનો ગંભીર આક્ષેપ કર્યો છે.

આ બનાવમાં તાલુકા પોલીસે મવડી ૧૫૦ રીંગ રોડ પર ધરમનગર-૩માં ઓમનગર પાસે રહેતાં ગૌરીબેન ગોવિંદભાઈ પરમાર (ઉ.વ.૭૫) નામના વૃધ્ધાની ફરિયાદ પરથી તેના દિકરા દિનેશ ગોવિંદભાઈ પરમાર વિરૂધ્ધ ગુનો નોંધ્યો છે. દિકરાએ વૃધ્ધ જનેતાની જાણ બહાર વારસાઈમાંથી હક્કો જતો કરવાનું નોટરી સમક્ષ સોગંદનામામાં સહઓ કરાવી તેમજ પિતાએ આપેલા પૈસાથી ખરીદાયેલી જમીન આ શખ્સે માતાના નામે કરવાને બદલે દસ્તાવેજ પોતાના નામે કરાવી લઈ વિશ્વાસઘાત કર્યાનો આરોપ મુકાયો છે.

ફરિયાદી ગૌરીબેન પરમાર (ઉ.વ. ૭૫)એ

ફરિયાદમાં જણાવ્યું છે કે વર્ષ ૨૦૧૮માં તેમના પતિ ગોવિંદભાઈનું અવસાન થયું હતું. પતિના અવસાનના માત્ર ૨૫ દિવસ બાદ પુત્ર દિનેશ ગોવિંદભાઈ પરમારે પોતાની મેલી મુરાદ પાર પાડવા માટે પ્રપંચ રચ્યો હતો. તેણે માતા અને છ બહેનોને વિશ્વાસમાં લીધા હતા કે પિતાના બેંક ખાતામાં વારસાઈ નામ દાખલ કરવા માટે ૧૦૦ ના સ્ટેમ્પ પેપર પર સહીઓ કરવી પડશે. માતા અને બહેનોએ ભાઈ પર ભરોસો રાખી સહીઓ કરી આપી હતી, પરંતુ હકીકતમાં તે ખેતીની જમીનમાંથી હક્ક જતો કરવાનું સોગંદનામુ હતું.

આ છેતરપિંડીનો ખુલાસો ત્યારે થયો જ્યારે ભારત સરકાર દ્વારા ખેડૂતોને મળતી રૂ. ૨૦૦૦ ની સહાય ગૌરીબેનના ખાતામાં આવતી બંધ થઈ ગઈ. ગૌરીબેને જ્યો લોધીકા મામલદવાર કચેરીએ તપાસ કરી ત્યારે અધિકારીઓએ જણાવ્યું કે તેમને અને તમારી દીકરીઓએ તો તા. ૨૪/૦૧/૨૦૧૯ના રોજ અરજી કરી ખાંભા ગામની જમીનમાંથી હક્ક જતો કર્યો છે. આ સાંભળીને વૃધ્ધાના પગ નીચેથી જમીન સરકી ગઈ હતી. માત્ર વારસાઈ

જમીન જ નહીં, પણ નવી ખરીદવાની જમીનમાં પણ પુત્રને દગો કર્યો હતો. ગૌરીબેને લોધીકાની એક જમીન પોતાના નામે રાખવા માટે પુત્ર દિનેશને રૂ. ૧૨ લાખનો ચેક આપ્યો હતો. જો કે પુત્રને માતા સાથે વિશ્વાસઘાત કરી આ રકમ પોતાના ખાતામાં જમા કરાવી દીધી હતી અને લોધીકાની જમીનનો દસ્તાવેજ માતાને બદલે પોતાના નામે કરાવી લીધો હતો.


મિલકત પોતાના નામે થઈ ગયા બાદ પુત્ર દિનેશનો અસલી ચહેરો સામે આવ્યો હતો. વર્ષ ૨૦૨૪માં તેણે માતાને ઘરમાંથી કાઢી મુક્યા હતાં. હાલ ૭૫ વર્ષીય વૃધ્ધા પોતાની મોટી દીકરી દિવ્યાબેન સાથે રહી નિવૃત્ત જીવન ગાળી રહ્યા છે. સામાજિક પ્રતિષ્ઠા અને એકના એક દિકરા પ્રત્યેની લાગણીને કારણે અત્યાર સુધી મૌન રહેલા માતાએ આખરે ન્યાય માટે પોલીસનો આશરો લીધો છે. ગૌરીબેને પોતાના પુત્ર દિનેશ પરમાર અને આ કાવતરામાં સામેલ અન્ય? શખ્સો સામે કડક તપાસ કરવા માંગ કરી છે. રાજકોટ તાલુકા પીઆઈ ડી. એમ. હરિપરની રાહબરીમાં પીએસઆઈ પી. જી. આલએ ગુનો નોંધી વધુ તપાસ હાથ ધરી છે.

# રાજકોટ સૌરાષ્ટ્રનું સૌથી વધુ ગરમ શહેર બન્યું: ૩૪.૩ ડિગ્રી તાપમાન

## શિયાળામાં ઉનાળાનો અહેસાસ : સવાર - બપોરનું તાપમાન પણ વધવા લાગ્યું

રાજકોટ, રાજકોટ જિલ્લામાં છેલ્લા બે-ત્રણ દિવસથી વાતાવરણમાં ફેરફાર થતાં સૌરાષ્ટ્ર-કચ્છ અને ગુજરાતમાં સવારની સાથે બપોરનું તાપમાન પણ સતત ઊંચકાવા લાગ્યું છે. હવામાન વિભાગ જણાવે છે કે, આ વેરડું ડિસ્ટ્રબ્રન્સની અસર છે અને હજુ ચારેક દિવસ આંતું હવામાન રહેશે.

૩૪.૩ ડિગ્રી સાથે રાજકોટ શહેર સૌરાષ્ટ્ર-કચ્છનું સૌથી ગરમ શહેર રહ્યું હતું. જ્યારે સુરતમાં રાજ્યનું સૌથી ઊંચું તાપમાન ૩૫.૫ ડિગ્રી નોંધવા પામ્યું હતું. ઉપરાંત અમરેલીમાં ૩૨.૩,



વડોદરામાં ૩૧.૮, ભુજમાં ૩૨.૪, દમણમાં ૩૨.૮, ડાંગમાં ૩૪.૪, રિસામાં ૩૧.૪, દિવમાં ૩૧.૯ તથા નલિયામાં ૩૨ અને પોરબંદરમાં ૩૨.૪ ડિગ્રી, મહત્તમ તાપમાન નોંધવા પામ્યું હતું. આજે સવારે રાજકોટમાં ૧૭.૮, પોરબંદરમાં ૧૪.૩, સુરતમાં ૧૯, વેરાવળમાં ૧૯.૨ અને ઓપામાં ૧૯.૪ ડિગ્રી લઘુત્તમ તાપમાન નોંધવા પામ્યું હતું. તેમજ આજે સવારે અમદાવાદમાં ૧૮.૮, અમરેલીમાં ૧૬.૨, વડોદરામાં ૧૮ તથા ભાવનગરમાં ૧૮.૮, ભુજમાં ૧૭.૨, દમણમાં ૧૮.૮, રિસામાં ૧૬.૩, દિવમાં ૧૭.૦, દ્વારકામાં ૧૯, ગાંધીનગરમાં ૧૮.૫ ડિગ્રી લઘુત્તમ તાપમાન નોંધવા પામ્યું હતું.

આજે સવારે પણ ડી સંપૂર્ણપણે ગાયબ રહેવા પામી હતી અને હુંફળુ વાતાવરણ રહ્યું હતું.

# રાજકોટના ગાયકવાડીમાંથી સોનાના ચેઈનની ચિલડપ કરનાર બંટી-બબલી ઝબ્બે

## કાઈમ બ્રાન્ચે બંનેને દબોચી રૂ. ૧.૮૫ લાખનો મુદામાલ કબ્જે કર્યો

રાજકોટ. રાજકોટ ગાયકવાડી વિસ્તારની પરિણીતાના ગળામાંથી સોનાના ચેઈનની ચિલડપ કરનાર બંટી-બબલીને દબોચી કાઈમ બ્રાન્ચે રૂ. ૧.૮૫ લાખનો મુદામાલ કબ્જે કર્યો હતો. નશા માટે પૈસા કાઢવા ગુનાખોરીના રવાડે ચડ્યાનું પોલિસની તપાસમાં સામે આવ્યું છે.

પ્રામ વિગર મુજબ, ગઈ તા. ૨૯ જાન્યુઆરીના સાંજના સાત વાગ્યા આસપાસ ગાયકવાડી શેરી નં.-૨ માં રહેતા ૨૫ વર્ષીય પરિણીતા ભાગ્યશીબેન અરૂણભાઈ મોરપાણી પુત્રને ટ્યુશનમાંથી લઈ પગથાળા ચાલી ઘરે પરત ફરતા હતા. દરમિયાન બાઈક પર ધસી આવેલી સમડી બેલડી તેમના ગળામાંથી એક લાખની કિંમતનો આઠ ગ્રામનો સોનાનો ચેઈન ઝુંટવી ફરાર થઈ ગઈ હતી. શહેરમાં થયેલ અનડિટેક્ટ વાહન ચોરી, ચીલડપ, લૂંટ



સહિતના ગુનાઓનો ભેદ ઉકેલવાની ઉચ્ચ પોલિસ અધિકારીઓની સૂચના અનુસંધાને પીએસઆઈ વી ડી ડોડીયાની ટીમ પેટ્રોલિંગમાં હતી. દરમિયાન હેડ કોન્સ્ટેબલ રાહુલભાઈ ગોહલ, જયરાજસિંહ કોટીલા, રાજેશભાઈ જાનું અને

આવેલ પથિકાશ્રમ પાસેથી દબોચી લઈ સોનાનો ચેઈન, પેન્ડલ, એકિટવા સહીત રૂ. ૧.૮૫ લાખનો મુદામાલ કબજે કરવામાં આવ્યો હતો. ઉલ્લેખનીય છે કે, ઝડપાયેલી બંટી-બબલીની જોડીએ જામનગરના અંબર ચોકડી નજીકથી એકટીવા મોટર સાયકલની ચોરીને અંજામ આપ્યો હતો. જે ગુનાનો ભેદ પણ કાઈમ બ્રાન્ચની ટીમે ઉકેલ્યો હતો.

વધુમાં પોલીસ સુત્રોમાંથી પ્રામ વિગત અનુસાર આશરે પાંચેક મહિના પૂર્વે વાહીદ શેખનો ઈન્સ્ટાગ્રામ મારફત જામનગરની સગીરા સાથે સંપર્ક થયો હતો. બાદમાં બંને નશાના રવાડે ચડ્યા હોય નશાના પૈસા માટે તેઓ ચોરી, ચિલડપ સહિતના ગુનાને અંજામ આપતા હતા. દરમિયાન કાઈમ બ્રાન્ચની ટીમે બંનેને પકડી લેવામાં સફળતા મેળવી હતી.

# ગોંડલમાં કાપડની દુકાનમાં કામ કરતાં બે કર્મચારીએ જ ચોરી કરી હતી : ભેદ ઉકેલાયો

## રાજકોટ, ગોંડલમાં કાપડની દુકાનમાં નોકરી કરતા બે શખ્સો દુકાનમાંથી ૪ કાપડના જથ્થાની બારોબાર ચોરી કરતા પોલીસે રંગે હાથ બંનેને પકડી પાડી ચોરીનો ભેદ ઉકેલાયો હતો

રાજકોટ રેન્જના પોલીસ મહાનિરીક્ષક અશોકકુમાર યાદવ જીલ્લાના પોલીસ અધિક્ષક વિજયસિંહ ગુર્જરે ચોરી-લૂંટના બનાવ બનાવો અટકાવવા પેટ્રોલીંગ તથા નાઈટ રાઉન્ડ કરવા સુચનાઓ કરેલ હોય, જે અન્વયે ગોંડલ વિભાગના નાયબ પોલીસ અધિક્ષક કે. જી. ઝાલાના માર્ગદર્શન તથા સૂચના અન્વયે ગોંડલ સીટી પોલીસ સ્ટેશનના પોલીસ ઈન્સપેક્ટર એલ. આર ગોહિલ તથા

પો.સબ ઈન્સ. એસ.આર. પંડ્યા પેટ્રોલીંગમાં હોય તે દરમિયાન ગોંડલ નાની બજાર, આર્થી શેરીમાં આવતા બે માણસો વી.કે. એસ. ફેબ્રીકસ નામની દુકાન માંથી જણાતા બંને ઈસમો પાસેથી કાપડના કુલ તકા ૨૫ તથા



બંને માણસો શંકાસ્પદ લાગતા તેઓની હાજરી બાબતે અને આ કાપડના તાકાઓ બાબતે પુછતા કરતા કૃષ્ણ કૃષ્ણ બોલી કોઈ સંતોષકારક જવાબ આપતા ન હોય જેથી સદરહુ દુકાન માલીકનો તાત્કાલીક ફોન દ્વારા સંપર્ક કરી તેઓને આ અંગે પુછતા તેઓને આ બાબતે કોઈ જાણકારી ન હોવાનું જણાવતા હોય તેમજ હાજર રહેલ બંને માણસો પોતાની દુકાનમાં કામ કરતા હોવાનું જણાવેલ જેથી બન્ને ઈસમોએ દુકાન માલીકની જાણ બહાર દુકાન માંથી કાપડના તાકાઓની ચોરી કરતા હોવાનું જણાતા બંને ઈસમો પાસેથી કાપડના કુલ તકા ૨૫ તથા

કાપડની જોડીઓ નંગ-૭૭ કુલ કિ.રૂ. ૨,૩૨,૭૩૦/- તથા અન્ય મુદામાલ મળી કુલ કિ.રૂ. ૩,૮૩,૯૬૦/- મુદામાલ સાથે બંને ઈસમોને ચોરી કરતા સમયે પકડી પાડી કાયદેસરની કાર્યવાહી હાથ ધરેલ.

ગોંડલ પોલીસે ચોરાઉ કાપડના તાકાઓ તથા અલગ અલગ કલરની કપડાઓની જોડીઓના કાપડો કિ.રૂ. ૯.૦૧.૫૮૦ ૭૫- એક અલ્ટો કોરવ્હીલ કાર રજી. જીજે ૨૫-એ ૧૫૩૪ જેની કિ. રૂ. ૧.૫૦,૦૦૦/- ડુવ્લીકેટ ચાવીઓ નંગ-૩ કી.રૂ. ૧૫૦૦/- મળી કુલ ૧૦.૬૨ લાખનો મુદામાલ કબજે કરી.

# પોરબંદરના મોકર ગામે બી.કોમ.ની ડિગ્રી ધરાવતો બોગસ ડોક્ટર ઝડપાયો

## પોરબંદર, પોરબંદર નજીકના મોકર ગામે બી.કોમ.ની ડિગ્રી ધરાવનાર બોગસ ડોક્ટરને સ્પેશ્યલ ઓપરેશન શુપની ટીમે બાતમીના આધારે રૂ. ૨૭,૭૨૨ ના દવા, ઈન્જેક્શન, કેમ્સલ સહિત મુદામાલ સાથે પકડી પાડ્યો છે. પોરબંદર એસઓજી સ્ટાફે બાતમીના મળી હતી કે, મોકર ગામમાં પ્લોટ વિસ્તારમાં કેતન ગંગારામ નેતુજી (ઉ.વ.૫૧) રહે. કડીયાપ્લોટ શેરી નં. ૭, રામદેવવીરના મંદિર પાસે પોરબંદરવાળો કોઈ પ્રકારની લાયકાત વગર ડોક્ટર તરીકે પ્રેક્ટીસ કરી દવાઓ આપે છે. જેથી તેના કબ્રજાઓ અલગ-અલગ પ્રકારની કેમ્સલ તથા ઈન્જેક્શનો, દવાઓ વગેરે તથા મેડિકલ તપાસણીના સાધનો, રોકડા રૂપિયા મળી કુલ રૂ. ૨૭,૭૨૨ ના મુદામાલ સાથે પકડી પાડી કાયદેસર કાર્યવાહી કરી રાણાવાવ પોલીસ સ્ટેશનમાં ગુનો નોંધવામાં આવ્યો છે. પંથકમાં રોગચાળાને લીધે લોકોના મોટી બીમારીનો ભોગ બનાવતા હોવાથી દવા લેવા માટે આવતા હતા. તેથી તેનો ધંધો ધમધમ ચાલતો હોવાનું સામે આવ્યું છે. પોલીસે દરરોજ પાપ્યો ત્યારે ટેબલ ઉપર મેડિકલ સાધનો દવાના સાધનો મળી આવ્યા હતા તથા તેની પૂછપરછ કરતા તેની પાસે મેડિકલ પ્રેક્ટીસ માટેની કોન્ટ્રેક્ટનો કોઈ જ ડીગ્રી નથી અને બેચલર ઓફ કોમર્સની ડીગ્રી હોવાનું કબુલ્યું હતું.